

15 ta' Frar, 1958

Imħallef:—

Onor. W. Harding, K.M., B.Litt., LL.D.

Il-Pulzija

versus

John Vella

Offiza fuq il-Persuna — Negligenza — Kolpa — Piena
— Surmast tal-Iskola.

Tkun xi tkun id-definizzjon tal-kolpa, jibqa' dejjem illi l-elementi tagħha huma l-volontarjetà tal-att, in-nuqqas ta' previżjoni tal-effetti dannużi ta' dak l-att, u l-possibbiltà ta' previżjoni ta' dawk l-effetti dannużi.

Jekk l-effetti dannużi ma jkunux prevedibbli, jew almenu ma setghux ikunu prevedibbli hlief b'diligenza straordinarja, li l-liġi ma teżgix, u li se maj tisia' ggħib kolpa ljeviss ma, li ma hix inkrimnabbli, ma hemmx htija.

Il-kolpa tista' tikkonsist' anki f'imprudenza; b'mod illi min jikkommetti att imprudenti avvolja huwa ma riedx jagħmel haġ'ohra hlief dak l-att, u ma pprevedix li dak l-att seta' jkollu konsegwenzi koroh, huwa jibqa' fi htija għax seta' jipprevedi dawk il-konsegwenz'.

S'intendi, fil-kolpa hemm dejjem gradazzjonijiet miżurabbli għas-sekonda tač-čirkustanzi partikulari ta' kull każ, li jinfluwixxu fuq l-appl kazzjoni tal-piena.

Fil-każ preżenti, surmast tal-iskola primarja tal-Gvern, bhala čajta, poġġa lapis fit-tarf tal-bank ta' x'uhud mill-iskulari u taħ daqqa ta' riga biez il-lap s itir; il-lapis tar, gie f'għajn wiehed mill-iskulari, u kkačunalu offiza ta' xorta gravi; u s-surmast gie ritenut kriminalment responsabbli ta' dik il-ferita m'nhabba li kien f'kolpa. U dan b'applikazzjoni tal-prinčipji hawn fuq imfissra.

Il-Qorti:— Rat l-imputazzjoni miġjuba kontra l-imputat talli l-Isk, fid-29 ta' Mejju 1957, għall-habta tal-10.45 a.m., fi-Iskola Primarja tal-Gvern, waqt li kellu taht il-

kura tiegħu klassi, b'nuqqas ta' hsieb u bi traskuraġni, ikkaguna offiża ta' natura gravi, għax magħmula b'ferita li dahlet f'wahda mill-kavitajiet tal-gisem u minhabba ż-żmien li hadet biex tfieq, fuq il-persuna tal-iskular tiegħu Pawlu Brincat, skond iċ-ċertifikat ta' Dr. V. Tabone, M.D., D.O. (Oxon), D.O.M.S. (London), F.R.C.S. (Edm.);

Rat is-sentenza tal-Qorti Kriminali tal-Maġistrati ta' Malta tat-18 ta' Dicembru 1957, li biha sabet lill-imputat nati talli, b'nuqqas ta' hsieb jew bi traskuraġni, ikkaguna offiża gravi fuq il-persuna ta' Pawlu Brincat, li giebet jew aktarx iggib debolezza permanenti fil-funzjoni tal-ghajn tal-imsemmi Brincat; u stante l-kondotta assolutament nadifa tiegħu ordnat li jiġi liberat skond id-dispożizzjonijiet tal-art. 23(1)(a) tal-Liġijiet Krimnali;

Rat r-rikors tal-imputat, li bih appella mid-deċiżjoni fuq imsemmija u talab li jiġi liberat;

Trattat l-appell;

Ikkunsidrat;

Mix-xhieda taż-żewġ skulari Ha'l u Mallia jirriżulta li l-imputat, teacher fi skola primarja governattiva, bħala ċajta, poggja lapis fit-tarf tal-bank ta' xi uħud mill-iskulari u taħ daqqa ta' riga biex il-lapis itir. Gara illi l-lapis tar f'ghajn wiehed mill-iskulari, u kkaġunalu offiża ta' xorta gravi;

L-imputat fix-xhieda tiegħu ta' versjoni oħra. Hu qal li kien qiegħed jikteb fuq il-blackboard, it-tfal bdew jikkellmu u jagħmlu storbu, fil-pront hu dar fuqhom, ta daqqa b'riga fuq id-desk tiegħu, kumbinazzjoni kien hemm lapis fuq il-mejda, laqtu, u dan tar;

Il-Qorti taċċetta l-versjoni taż-żewġ itfal fuq imsemmin; mhux biss għax ma hemm ebda raġuni biex dik il-versjoni tiġi skartata, imma anki għax hi korroborata bix-xhieda ta' offiż Brincat ;

Din il-Qorti, bir-rispett kollu, ma taqbelx mal-Maġis-

trat li, anki kieku kellha tigi accettata l-versjoni tal-imputat, l-istess kien ikun hemm il-“kolpa”;

Infatti, id-definizzjoni klassika tal-“colpa criminale” tibqa' dik moghtija mil-Carrara, Vol. I Parte Generale, b'dawn il-kliem:— “La volontaria omissione di diligenza nel calcolare le conseguenze possibili e prevedibili del proprio fatto” (para. 80, p. 114). Dan l-awtur ikompli jghid li, tkun xi tkun id-definizzjoni tal-“colpa” fil-kriminal, eppure “. . . . il tripode sul quale si asside la colpa sarà sempre questo — (1) volontarietà dell'atto, (2) mancata previsione dell'effetto nocivo, (3) possibilità di prevedere”;

Id-definizzjoni tal-Crivellari — Cod. Pen, Vol. III — hi bazata fuq l-istess postulati, u hi din:— “La colpa è la volontaria mancanza di previsione delle conseguenze prevedibili del proprio atto” (Pag. 228, para. 32);

Il-Pincherle — Diritto Penale, pagina 39, paragrafo 49 — ukoll ipoggi, bhala element tal-“colpa”, il-kriterju tal-prevedibilità tal-effetti;

L-Arabia Princip. Diritto Pen. pp. 128 et seq. — isegwi t-teorija tal-“colpa” tad-Dritt Ruman, li fih ukoll kien jinghad li “. . . . quando il danno avveniva oltre quello che potevasi umanamente prevedere, era un infortunio non punibile; vi era colpa se vi era possibilità di prevederlo”;

Dan l-element tal-prevedibilità tal-effetti gie skartat minn xi awturi moderni (ara Comm. Teor. Prat. Nuovo Cod. Pen. — Saltelli e Romano di Falco, pp. 269-270); izda din il-Qorti ma hijiex inklinata ssegwi din it-teorija għida; għal diversi raġunijiet, fosthom (a) dik li t-teorija tradizzjonalment accettata mill-Qrati Tagħna hi dik tal-prevedibilità, (b) dik li dawn il-kommentaturi qegħdin iharsu lejn dispozizzjonijiet tal-ligi li huma diversi, èjoè dawk godda, mentri taht il-Kodiċi Taljan ta' qabel it-teorija segwita kienet dik segwita fil-Qrati ta' Malta, (c) u anki dik li, meta wiehed inehhi l-kriterju tal-prevedibilità, ikun qiegħed inehhi l-kriterju distintiv bejn il-kolpa u l-accident (“caso”);

Ikkunsidrat;

Kieku kienet vera l-versjoni tal-imputat, ma kienx ikun il-każ ta' kolpa; għaliex, peress li l-att tiegħu tad-daqqa tar-riga ma kienx dirett għal fuq il-lapis, imma gie aċċidentalment fuq il-lapis, per konsegwenza l-effetti ma setgħux ikunu prevedibbli, jew almenu ma setgħux ikunu prevedibbli hliet b'diligenza straordinarja, li l-ligi ma tezi-gix, u li, se maj, tista' ggib il-"colpa lievissima", li ma hijiex inkriminabbli (Carrara, ibidem, paragrafi 89-90);

Imma dik il-versjoni ma hijiex, kif inghad, aċċettata mill-Qorti; u skond il-versjoni li din il-Qorti tadotta, kien hemm kolpa, konsistenti f'imprudenza; għaliex l-azzjoni tal-imputat kienet diretta sabiex il-lapis itir; hu ried jagħmel dak l-att, itajjar il-lapis bir-riga, fil-waqt li l-lapis ikun imqiegħed fit-tarf biex itir bid-daqqa tar-riga, u l-imputat, f'post fejn kien hemm diversi persuni, seta' jipprevedi, anki b'diligenza ordinarja, li dak il-lapis, lanċjat bil-forza tat-titjira, seta' jagħmel hsara lil xi hadd, kif fil-fatt disgrazzjatament għamel;

S'intendi, peress li fil-kolpa hemm dejjem gradazzjonijiet, miżurabbli għas-sekonda taċ-ċirkustanzi partikulari ta' kull każ (tant li l-awturi diversi hollu termini varjati bħal "imprudenza semplice" u "imprudenza temeraria", jew "colpa d'impeto" u "colpa di proposito"), għamel sewwa għalhekk il-Maġistrat li ta lill-imputat il-benefiċċju tal-art. 23(1)(a) tal-Kodiċi Kriminali;

L-appell hu għalhekk respint, u s-sentenza konfermata.
